



చాలాసేపు భార్యభర్తలిద్దరూ మౌనంగా కూర్చుండిపోయారు. సుప్రియ జాలిగా తండ్రి నైపు చూసింది.

“ఈమధ్య వీడి నోటికి అడ్డూ అదుపూ లేకుండా పోతోంది. ప్రతి రోజూ గొడవలే. ఇంత చేస్తున్న మిమ్మల్ని వాడు అవమానించడం నేను సహించలేకపోతున్నాను” అంటూ ఏడవసాగింది శిరీష.

“ఛ..ఎమిటిది ఊరుకో. అయినా నేను మాత్రం వాళ్ళం కోసం ఏం చేస్తున్నాను. అందరూ తండ్రుల్లా చదివిస్తున్నాను. అంతేగా? ఇలాంటి గొడవలు అన్ని ఇళ్ళల్లో జరుగుతున్నవే. ఎక్కువగా ఆలోచించి అరోగ్యం పాడు చేసుకోకు. వాడు మారతాడు. ధైర్యంగా ఉండు”

“మీరు వాడికి అంత చనువు యిచ్చి ఉండకూడదు”

“నాన్నా రేపు ఎంసెట్ రిజల్ట్ అనాన్స్ చేస్తారట” సుప్రియ తండ్రి సాయిరాంతో చెప్పింది.

“అవును. ఉదయం వార్తల్లో చెప్పారు”

“మీకు టెన్షన్ గా లేదా?”

“టెన్షన్ లేదు. కుతూహలంగా ఉంది”

“భరత్ చాలా టెన్షన్ తో ఉన్నాడు. ఉదయం నుంచీ నాతో, అమ్మతో మాట్లాడటం లేదు. పూజ గదిలో అరగంట గడిపాడు”

“నాతో ఎటూ వాడు మాట్లాడటం లేదు. కాబట్టి మనందరికంటే ఆ భగవంతుడే అదృష్టవంతుడన్నమాట” అన్నాడు సాయిరాం నవ్వుతూ. అతనికి నెలరోజుల క్రిందట జరిగిన సంఘటన గుర్తు కొచ్చింది.

“భరత్! నాన్నగారు పిలుస్తున్నారు నిన్ను” సుప్రియ చెప్పింది తమ్ముడితో.

“నేను చదువుకుంటున్నాను. ఎందుకో కాస్త కనుక్కో”

“ఊరంతా తిరిగి రావడానికి ఓపిక ఉందిగానీ నాన్న పిలిస్తే వెళ్ళడానికి మాత్రం నీకు ఓపిక లేదా? వెళ్ళు. మళ్ళీ నాన్నకు కోపం వస్తుంది”

“ఓపిక లేక కాదు వెళ్ళే క్షామ పీకుతాడు. మళ్ళీ నా మూడంతా పాదవుతుంది. ఈ రోజంతా వేస్ట్ అవుతుంది.”

ఇంతలో పిల్లల గదిలోకి వచ్చిన సాయిరాం వాళ్ళ మాటలు విన్నాడు. మనసులో ముల్లు గుచ్చుకొన్నట్లుంటుంది- అతనికి కొడుకు అలా మాట్లాడినప్పుడల్లా.

“భరత్, నీతో కొద్దిగా మాట్లాడాలి” అతని ఎదురుగా కూర్చుంటూ అన్నాడు.

“మాట్లాడండి”

“ఈరోజు తారీఖెంతో తెలుసా?”

“ఇరవై అయిదు”

“నీ ఎంసెట్ పరీక్ష ఎప్పుడు?”

“వచ్చేనెల పదిహేనో తారీఖు”

“మరి నువ్వు యింకా రాత్రి పదకొండుదాకా స్నేహితులతో తిరగడం నబబుగా ఉందా?”

“నేను ఆ విధంగా తిరిగింది నిన్న ఒక్కరోజే. రోజూ తిరుగుతున్నట్టు మాట్లాడతారేం నాన్నా?”

“ఒకరోజు తిరిగితే నేను పట్టించుకొనే వాణ్ణి కాను. దాదాపు ఈ వారమంతా నువ్వు అలాగే తిరుగుతున్నావు”

“సరే యిక తిరగను. ఇంట్లోనే చదువుకొంటాను. ఇక నన్ను వదిలెయ్యండి” రెండు చేతులూ జోడించి అన్నాడు భరత్. అతని మాటలు, మొఖంలో విసుగు సాయిరాం మనసును ఎంతో బాధించింది.

“ఏరా తండ్రిగా పిల్లలకు మంచి చెప్పడం కూడా తప్పేనా? ఆ అధికారం కూడా నాకు లేదా?” కళ్ళనీళ్ళతో అన్నాడు.


“ఉంది. కానీ ఆ ఉపన్యాసాలు భరించే శక్తి నాకు లేదు”

నన్ను వ్యమించు నాన్నా

అప్పుడే అక్కడికి వచ్చిన భరత్ తల్లి శిరీష కొడుకు మాటలు విని కోపంతో “భరత్. నువ్వు చదవకపోయినా ఫర్వాలేదు. ముందు పెద్దల్ని గౌరవించడం నేర్చుకో. తండ్రి అని కూడా చూడకుండా మాట్లాడుతున్నావు” అంది.

“అయినకు నువ్వు కూడా తోడయ్యావా? ఇక నేను చదివినట్లే” అంటూ లేచి చెప్పలు వేసుకొని బయటకు నడిచాడు.

“నిజమే. తండ్రికొడుకులు స్నేహితుల్లా కలిసి ఉండటం నాకిష్టం. అప్పుడే వాళ్ళు బాధలు, భయాలు మనతో పంచుకొంటారు. నేనూ నాకు తెలిసిన విషయాల్ని, విజ్ఞానాన్ని వాళ్ళకు పంచవచ్చనే ఉద్దేశ్యంతో బాగా చనువిచ్చాను. ఇకపై దూరంగానే ఉంటాను” అన్నాడు సాయిరాం.



సి.ఎన్.చంద్రశేఖర్

అయితే ఆరోజు నుంచే తండ్రితో మాట్లాడటం మానేశాడు భరత్.

☆☆☆

మరునటి రోజు ఎంసెట్ ఫలితాలు విడుదల చేశారు. భరత్కు ఇరవై వేలు దాటింది ర్యాంకు. ఇంటర్నెట్లో తన ర్యాంకు చూసుకొని దిగ్భ్రాంతి చెందాడు భరత్. గదిలోకెళ్ళి తలుపునుకొని పడుకొన్నాడు.

సాయిరాం కూడా ఆ ఫలితాలు తెలుసుకొని నిరుత్సాహ పడ్డాడు. అయితే వెంటనే తేరుకొని భార్యతో “నువ్వెళ్ళి వాణ్ణి ఓదార్చు. ఎంసెట్ జీవితం కాదని చెప్పు” అన్నాడు.

తల్లి ఓదార్చినా భరత్ బాధ తీరలేదు. సాయంత్రం నాలుగు గంటలకు సుప్రియ కాలేజీ నుంచి వచ్చింది.

“సారీ భరత్. ఉదయం నాన్నకు ఫోన్ చేస్తే నీ ర్యాంకు చెప్పారు. ఎక్కడ పొరబాటు జరిగి ఉంటుంది?” అంది తమ్ముడితో.

“అదే నాకూ అర్థం కావడం లేదు. నేను బాగా చదివాను. బాగా రాశాను కూడా” అన్నాడు కళ్ళనీళ్ళతో.

“భరత్..నువ్వేమీ అనుకోనంటే నేనో మాట చెప్పనా?” చెప్పమన్నట్లు తలాడించాడు భరత్.

“నువ్వు ఫస్టియర్ వరకు చాలా వినయంతో ఉండేవాడివి. అమ్మానాన్నల్ని గౌరవించేవాడివి. సెకండియర్ కు వచ్చాక నీకు అహంకారం పెరిగింది. ఫస్టియర్ పరీక్షల్లో నీకు తొంభై శాతం మార్కులు రావడంతో నీ అహంకారం మరింత పెరిగింది.

అప్పట్నుంచీ అమ్మానాన్నల్ని ఎదిరించి మాట్లాడేవాడివి. ముఖ్యంగా నాన్నను ఎంతో అవమానించావు. నీ తప్పుల్ని తల్లిదండ్రులు కాబట్టి వాళ్ళు క్షమించి వదిలారు. కానీ ఆ భగవంతుడు మాత్రం నిన్ను క్షమించలేదు. ఆ విషయం నీ ఎంసెట్ పరీక్షా ఫలితాలు ఋజువు చేశాయి”

“నేను అనవసరంగా ఆయనతో గొడవలు పడలేదు. నేను చదువుతున్నా చదవడం లేదంటే నాకు కోపమొచ్చి ఎదురుతిరిగేవాణ్ణి”

“భరత్. ఆయన మనల్ని ఎప్పుడూ చదవమని పదిసార్లు చెప్పేవాడు కాదు. మనం చదువును నిర్లక్ష్యం చేస్తున్నాము అని ఆయనకు అనిపించినప్పుడే మనల్ని హెచ్చరించేవాడు. మనం ఎంత క్రమశిక్షణతో పెరిగినా బాధ్యతలు తెలిసినా ఒక్కోసారి గాడి తప్పి ప్రవరిస్తుంటాము. అందుకే ఇంట్లో ఎవరో ఒకరంటే భయం ఉండాలి. అసలు చాలామంది తల్లిదండ్రులతో పోలిస్తే మన అమ్మానాన్నలు ఎంత ఉన్నతులో అనిపిస్తుంది. వాళ్ళ గురించి గర్వపడాల్సింది పోయి వాళ్ళ మనసుల్ని నొప్పించావు. అది చాలా పాపం రా భరత్” అంది సుప్రియ.

భరత్ మనసు పశ్చాత్తాపంతో నిండిపో

యింది. ‘అవును. తన తండ్రి తనంటే ఎంతో అభిమానం చూపించాడు. తన ప్రతి విషయంలో ఎంతో శ్రద్ధ తీసుకొన్నాడు. తనకు తక్కువ మార్కులు వచ్చినప్పుడల్లా ఊరడించాడు. ధైర్యం చెప్పాడు. తనకు అనారోగ్యం కలిగితే ఎంతో ఆందోళన చెందేవాడు. అటువంటి తండ్రిని ఎన్నెన్ని మాటలన్నాడు తను? సుప్రియ అన్నట్లు ఆ పాప ఫలితమే ఈరోజు ఎంసెట్ ఫలితాల్లో కనిపించింది’ అనుకొన్నాడు.

ఆ సాయంత్రం సాయిరాం భార్యపిల్లల్ని సినీమాకు తీసుకెళ్ళాడు భరత్ మనసు తేలికవుతుందని. సినీమా హాల్లో అతని సహోద్యోగులు యిద్దరు కనిపించారు. వాళ్ళ పిల్లలకు ఎంసెట్లో మంచి ర్యాంకులు వచ్చాయని చెప్పారు వాళ్ళు. వాళ్ళ ఆనందం, గర్వం చూస్తుంటే భరత్కు ఎంతో సిగ్గునిపించింది. తన తండ్రి తమ కోసం యింత చేస్తే తను ఆయన స్నేహితుల ముందు తల దించుకొనేలా చేశాడు. తండ్రి వాళ్ళతో నవ్వుతూ మాట్లాడుతున్నా లోలోపల బాధపడుతూ ఉంటాడు. అతనికి తండ్రిని చూస్తూంటే ఎందుకో జాలి కలిగింది. తను తండ్రికి యివ్వాలి కానుక యిది కాదు అనుకొన్నాడు.

ఇంటర్వల్లో కాఫీ త్రాగుతూ కొడుకుతో చెప్పాడు సాయిరాం.

“ప్రపంచంలో అందరూ ఇంజనీర్లే బ్రతకటం

లేదు. నువ్వు బి.ఎస్.సి, తర్వాత ఎం.ఎస్.సి చేయవచ్చు. ఆపై పి.హెచ్.డి. చేసి లెక్చరర్, ప్రొఫెసర్ కావచ్చు. లేదా బి.ఎస్.సి తర్వాత ఐ.ఎ.ఎస్.కు ప్రిపేర్ కావచ్చు. లేదా నీవు ఇంజనీరింగ్ చదవాలనుకొంటే ఎంత డొనేషన్ అయినా కట్టి నిన్ను చదివిస్తాను. నువ్వు ఆనందంగా ఉండటమే మాకు కావలసింది”

భరత్కు కళ్ళనీళ్ళు తిరిగాయి తండ్రి మాటలకు. “పద్దు నాన్నా. ముందు కౌన్సిలింగ్ అవసరం. ఏ సీటూ

ప్రకృతి కాంత

సృష్టిని ప్రేమించేవారు చాలా తక్కువమంది ఉంటారు. సినీతారలైతే చాలా అరుదు. గ్లామర్ ప్రపంచమైన సినీరంగంలో తారలు రకరకాల డిజైన్స్ ఉండే దుస్తుల్ని ఇష్టపడుతుంటారు. ‘సాహసకన్య’ శిల్పాలెట్టి తన డ్రెస్ గురించి ఏమంటుందో చూద్దాం. ‘నా ఎత్తుకి తగినట్టుగా డ్రెస్సు డిజైన్ చేయించుకుంటాను. టైగర్ ప్రింట్స్ వంటి జంతువుల డిజైన్స్ ఉండే డ్రెస్సులంటే నేను ఎక్కువ ఇష్టపడతాను. నేను వేసుకున్న డ్రెస్ బాగుందని అభినందనలు వస్తే నాకు డ్రెస్సులు సెలెక్ట్ చేసిన ఫ్రెండ్స్ కి, డిజైనర్ కే ఆ ప్రశంసలు దక్కుతాయి. అయినా నేను ఎలాంటి డ్రెస్సులు వేసుకున్నా చాలా అందంగా ఉంటానని అంటారు. నేను పొడవుగా ఉంటాను కాబట్టి ఇంకా పొడవుగా కన్పించేలా ఉండే డ్రెస్సుల్ని దూరంగా ఉంచుతాను’ అంటోంది భామ.



రాకపోతే లాంగ్ టర్మ్ కోచింగ్ తీసుకొంటాను. ఈసారి మంచి ర్యాంకు తెచ్చుకుంటాను” అన్నాడు.

కౌన్సిలింగ్లో భరత్కు పేమెంట్ సీటు వచ్చింది. అప్పుడే కొత్తగా ప్రవేశపెట్టిన గ్రూపులో కొన్ని సీట్లు మిగిలి ఉండటంతో తను అందులో చేరుతానని చెప్పాడు తండ్రితో. అయితే తామున్న ఊరి కాలేజీలో ఆ గ్రూప్ లేకపోవడంతో వేరే ఊరిలో హాస్టల్లో ఉండి చదవాల్సి వచ్చింది. హాస్టల్లో చేరాక భరత్కు ప్రతిరోజూ తన కుటుంబ సభ్యులే గుర్తుకు రాసాగారు. తను వాళ్ళతో కలిసి ఉన్న సమయాన్ని అనవసరంగా గొడవలతో వృధా చేశానని అనిపించింది అతనికి. అతనికి ఎక్కువగా అతని తండ్రి గుర్తుకు రాసాగాడు. రాత్రిపూట తను ఎంత నేపు చదివినా తన తండ్రి కూడా తోడుగా కూర్చుని, ఏదో ఒక పుస్తకం చదువుతూ ఉండేవాడు. “మీరెళ్ళి పడుకోండి నాన్నా. రేపు ఆఫీసులో పనిచెయ్యాలి కదా” అని తనంటే “రోజూ చేసే పనేగా. అందులో కష్టం ఏముంది” అనేవాడు. అర్ధరాత్రి

తమకు ఆకలవుతుందని ఆఫీసు నుంచి వచ్చేటప్పుడు ఏదో ఒక తినుబండారం తెచ్చి యింట్లో ఉంచేవాడు. తమ కోసం ఏది చేయాలన్నా సిద్ధంగా ఉండేవాడు. 'అటువంటి తండ్రిని ఎన్ని విధాలుగా సతాయించానో' అని కుమిలి కుమిలి ఏడ్చేవాడు.

ఆ తర్వాత అతడు సెలవుల్లో ఎప్పుడు యింటికెళ్ళినా తల్లి దండ్రులతో ఎంతో మర్యాదగా మాట్లాడేవాడు.

☆☆☆

రెండవ సంవత్సరం పరీక్షలు రాసి యింటికొచ్చిన భరత్, తండ్రి స్కూటర్ గురించి తల్లిని అడిగాడు.

“సర్వీసింగ్ కి యిచ్చారు. నాలుగురోజుల్లో యిస్తామన్నారట”

“అమ్మా, నాతో అబద్ధం చెప్పకు. క్రిందటిసారి నేను వచ్చినప్పుడు నాన్న స్కూటర్ దేదని అడిగితే నాన్న స్నేహితుడు తీసుకెళ్ళారని చెప్పావు. ఈసారి సర్వీసింగ్ కు యిచ్చారని అంటున్నావు. నిన్న మన స్కూటర్ వేరే వ్యక్తి వాడుతూండగా చూశాను”

“ఎక్కడ?”

“సినిమా హాల్లో, స్కూటర్ చూసి నాన్న సినిమాకొచ్చారేమోనని వెతికాను. తర్వాత నాకు తెలియని వ్యక్తి వచ్చి స్కూటర్ స్టార్ట్ చేయడం కనిపించింది. ముందు దొంగేమో అనుకొన్నాను. కానీ అతను పాస్ యివ్వడం చూసి, ఈమధ్య మీరు ఏదో ఒక కారణం చెబుతుండటం గుర్తొచ్చి నాన్న స్కూటర్ అమ్మేశారని నిర్ధారించుకొన్నాను. చెప్పమ్యా ఎందుకు అమ్మేళ్ళి వచ్చింది?”

“నేను చెప్పింది విని నువ్వు బాధపడకూడదు”

“బాధపడనులే చెప్పు”

“నీ చదువుకోసం ఆయన స్నేహితుడి సహాయంతో బ్యాంకులో లోను తీసుకున్నారు కదా. ఆ లోనుకు వడ్డీ మాత్రం ఎప్పటికప్పుడు కడుతూ ఉండాలట. ఆ విషయం వాళ్ళు చెప్పలేదో, ఈయన వినలేదో తెలియదు కానీ, ఆ స్నేహితుడు వచ్చి వడ్డీ పాతిక వేలయిందని, కట్టకపోతే తనకు మాటొస్తుందని చెప్పాడు. అంత మొత్తం సర్దుబాటు చెయ్యలేక స్కూటర్ అమ్మి ఆ డబ్బు కట్టేశారు”

“మరి నాన్న ఆఫీసుకు ఎలా వెళుతున్నారు?”

“బస్సులో”

బాధగా కళ్ళు మూసుకొన్నాడు భరత్.

☆☆☆

భరత్ డిగ్రీ పూర్తయ్యేసరికి అతని సజ్జెక్టుకు డిమాండ్ పెరిగింది. క్యాంపస్ ఇంటర్వ్యూలో సెలక్ట్ అయి మంచి కంపెనీలో ఉద్యోగం తెచ్చుకొన్నాడు. బెంగుళూరులోని ఆఫీసుకి పోస్టింగ్ యిచ్చారు.

బెంగుళూరులో ఉన్న తన స్నేహితుని యింట్లో దిగమని, తర్వాత వేరే వసతి చూసుకోమని చెప్పాడు సాయిరాం. అలాగే మరికొందరి స్నేహితుల చిరునామాలు కూడా యిచ్చి వాళ్ళందరిని కూడా ఒకసారి కలవమనీ, అవసరమయితే వాళ్ళ సహాయం పొందమనీ చెప్పాడు. బెంగుళూరులో తనకు లభించిన గౌరవం, ఆదరణ చూసి ఆశ్చర్యపోయాడు భరత్. ఎవరింటికి వెళ్ళినా సాయిరాం కొడుకుగా అతన్ని ఎంతో

బాగా చూసుకొన్నారు. ‘తన తండ్రి అంతమంది అభిమానం సంపాదించాడంటే అది ఒక్కరోజులో సాధ్యమయ్యే పని కాదు. ఎన్నో ఏళ్ళుగా పరిచయాల్ని స్నేహంగా మార్చుకొంటూ, తన మంచితనంతో ఆ అనుబంధాన్ని కాపాడుకొంటూ ఉంటేనే అది సాధ్యం. తన తండ్రి నుంచి తాను నేర్చుకోవలసిన మొదటి పాఠం యిది’ అనుకొన్నాడు భరత్. సాయిరాం స్నేహితుని సహాయంతో ఓ గది అద్దెకు తీసుకొన్నాడు.

తన మొదటి జీతం తండ్రికి యివ్వబోయాడు భరత్.

“నీ దగ్గరే ఉంచుకో. నీ అవసరాలకు పోను మిగిలింది బ్యాంకులో దాచుకో” అన్నాడు సాయిరాం.

“నా డబ్బులు తీసుకోకూడదా నాన్నా?”

“అలా అని కాదు. నా దగ్గర ఉంటే భర్తయిపోతుంది. నువ్వు బ్యాంకులో దాచుకొన్నావంటే భవిష్యత్తులో మనకు ఉపయోగపడుతుంది”

“మరి నా చదువుకోసం బ్యాంకులో తీసుకొన్న అప్పు?”

“నిన్ను చదివించడం నా బాధ్యత. అందువల్ల ఆ అప్పు నేనే తీరుస్తాను” ఇంకేం మాట్లాడలేకపోయాడు భరత్.

మూడేళ్ళ తర్వాత సుప్రియ పెళ్ళి నిశ్చయమైంది. పెళ్ళికి తన వంతుగా రెండు లక్షలు తండ్రికిచ్చాడు భరత్. ఆ డబ్బు తనకు ఎంతో ఉపయోగపడిందని భార్యాపిల్లలతో చెప్పాడు సాయిరాం.

పెళ్ళికి ముందు రోజు రాత్రి పది గంటలకు భరత్ ఆధ్వర్యంలో జరిగిన వినోద కార్యక్రమంలో పిల్లలు, పెద్దలు పాల్గొన్నారు. పాటలు పాడారు. డ్యాన్సులు చేశారు. మిమిక్రీ చేశారు. పెళ్ళికొడుకు, అతని తరపు బంధువులు కూడా ఆ కార్యక్రమంలో ఉత్సాహంగా పాల్గొన్నారు. పన్నెండు గంటలకు చివరి ఐటమ్ చేయడానికి భరత్ స్టేజీ మీదకు వచ్చాడు. అతనేం చేయబోతాడో అని అందరూ కుతూహలంగా చూడసాగారు.

“డియర్ ఫ్రెండ్స్, నేను ఓ కవిత రాశాను. ఆ కవితను మీకు చదివి వినిపిస్తాను. మాతృదేవోభవ, పితృదేవోభవ అని మన పెద్దలు అన్నారు. అటువంటి దైవసమానులైన మా నాన్నకు అంకితమిస్తూ ఆయనకు నేను చేసుకొంటున్న విన్నపం యిది.

నాన్నా!

తెలిసి తెలియని వయసులో చేశాను ఎన్నో పొరబాట్లు నీవూ, అమ్మా నా వల్ల పడ్డారు ఎన్నో అగచాట్లు

ప్రతిరోజూ నీతో గొడవపడి నీ మనశ్శాంతి హరించేలా ప్రవర్తించాను

నీవు మాత్రం నన్ను అన్ని సదుపాయాలూ వరించేలా చేశావు

ఇంత చేసినా నీవు వేయలేదు నాకు ఏ శిక్షా

ఆ సహనం, ఆ శాంతం నాకు పెద్దబాల శిక్ష

నిన్ను అవమానిస్తే నన్ను అభిమానించావు

నేను అవమానం పొందితే నన్ను అనునయించావు

మంచితనాన్ని మాకు నూరిపోశావు

ఎన్నో కష్టాలు పడి మాకో దారి చూపావు

జీవితంలో మీరు సంపాదించిన ఆస్తి

మంచి పేరు, మంచి మనసులు, వారి మనసులు

నీ వారసుడిగా ఆ స్ఫూర్తితో

మీ ఆస్తిని రెండింతలు, మూడింతలు చేస్తాను

ఆ దైవం కనిపించి నీకేం కావాలని అడిగితే

జన్మ జన్మకూ నీ బిడ్డగానే పుట్టించమంటాను

పశ్చాత్తాపం చేసిన తప్పుల్ని కడిగియ్య గలిగితే

చేతులెత్తి నీకు నమస్కరిస్తూ నా తప్పుల్ని క్షమించమంటాను”

భరత్ చదవడం పూర్తి చేసి రెండు చేతులూ జోడించి తండ్రి వైపు చూశాడు. అందరూ చప్పట్లు కొడుతూంటే సాయిరాం లేచి భరత్ ను సమీపించి అతని భుజం తట్టి, అందర్నీ ఉద్దేశించి,


“భరత్ చేసిన పొరబాట్లు చాలా చిన్నవి. దాదాపు ప్రతి కుటుంబంలో యిలాంటి ఘర్షణలు తప్పనిసరి ఈరోజుల్లో. అయితే భరత్ త్వరగా తన తప్పుల్ని తెలుసుకొని సరిదిద్దుకొన్నాడు. వ్యక్తిగా ఎదిగి మాకెంతో సంతోషానిచ్చాడు. ‘వీడు నా బిడ్డ’ అని నేను గర్వంగా చెప్పకొనే స్థాయికి ఎదిగాడు. అందుకు సాక్ష్యం అతని కంపెనీ యింత త్వరగా అతనికి పదో న్నతి కల్పించడం, బెంగుళూరు నుంచి వచ్చిన నా స్నేహితులు యితని గురించి మంచిగా నాకు చెప్పడం. తల్లిదండ్రులు బిడ్డల తప్పుల్ని కలకాలం మనసులో ఉంచుకోరు. ఎంత వేగంగా స్పందిస్తారో అంతే వేగంగా మరచిపోతారు” అన్నాడు.

తర్వాత భరత్ మాట్లాడుతూ “నాలో మార్పుకు కారణం మా అక్క సుప్రియ. నా ఎంసెట్ ఫలితాలు నన్ను నిరుత్సాహానికి, తీవ్రమైన ఆవేదనకు గురిచేసినప్పుడు ఆమె బంగారం లాంటి మాట ఒకటి చెప్పింది. బిడ్డల తప్పులు తల్లిదండ్రులు

క్షమించినా భగవంతుడు క్షమించడని. ఆ మాట నా మనసులో బలంగా నాటుకొంది. నేను నా ప్రవర్తన మార్చుకోగానే సుప్రియ అన్నట్లు నాకు అంతా మంచే జరిగింది. నేను యిక్కడ ఉన్న నా వాళ్ళందరినీ కోరేదొకటే. మీ తల్లిదండ్రుల్ని గౌరవించండి. సమాజం మిమ్మల్ని గౌరవిస్తుంది. సమాజం గౌరవించే స్థాయికి మీరు చేరుకొంటారు” అన్నాడు.

ఆ తర్వాత అందరి హర్షనాదాల మధ్య తన తండ్రి కోసం కొన్న కొత్త స్కూటర్ తాళం చెప్పి తండ్రికి తన కానుకగా అందించాడు భరత్.

అలా తెన్నలు పడుకపోతే నామాట విని ఒక రెసోల్వ్ కుట్టోల్ ఉండే డివై కాలం



Handwritten signature of the cartoonist.

☆